



Sanya Kungiyoyin Boko Haram da Ansaru Cikin Jerin ‘Yan Ta’adda

Gwamnatin Kasar Amirka ta bayyana sanya kungiyoyin Boko Haram da Ansaru, cikin Kungiyoyin Ta’addanci (FTO), a karkashin Sashe na 219, na Dokar Shige da Fice, da Kasancewa Dan Kasa, da aka yi wa kwaskwarima, da kuma Sashe na 1(b), na Dokar Shugaban Kasa Kan Jerin Sunayen ‘Yan Ta’addan Duniya, na Musamman, ta 13224. Kungiyar Boko Haram, wata zaunannar fungiyar ‘yan ta’adda ce, dake da alaka da Kungiyar al-Qa’ida, dake Arewacin Kasashen Maghreb (AQIM), dake da alhakin kashe dubban jama’a, a yankunan gabas maso arewa da kuma tsakiyar Nijeriya, a cikin shekaru da dama, da suka wuce, ciki hard a kashe farar hula.

Har ila yau, akwai wata fungiyar ta Ansaru, dake Nijeriya, wadda wani bangaren ‘yan tawaye ne, na fungiyar ta Boko Haram, da ta sace wadansu ma’aiakan kamfanin gini, ‘yan kasar waje, su bakwai, a 2013.

Saka su cikin jerin sunayen, na da muhimmanci, ya kuma yi daidai, da irin matakana za a dauka, a matsayin hanya daya, ta tilasta maganin da gwamnati Nijeriya za ta yi, na wadannan fungiyoyi, a shari’ance, da siyasance da kuma kokarin bunkasa kasa, kazalika da shiga da sojoji, domin taimakawa, ga tumbuke ta’addanci, yayinda kuma za a magance duk wata damuwar jama’ar arewacin Nijeriya. Dukan taimakon da muke bai wa Nijeriya, yana jaddada muhimmancin kare lafiyar farar hula da kuma tabbatar da ‘yancin dan adam. Wannan taimakon da kuma saka su cikin jerin sunayen ‘yan ta’addan, ya nuna irin taimakon da Kasar Amirka ke bayarwa ga jama’ar Nijeriya, na yakar kungiyoyin Boko Haram da Ansaru.

Saka su cikin jerin sunayen ‘yan ta’addan, zai taimaka wa Kasar Amirka da sauran abokanta na tsaro, wajen kokarin bincikowa da kuma gurfanar da wadanda ake tuhuma da alaka da fungiyoyin Boko Haram da Ansaru.

Kungiyar Boko Haram na gudanar da harkokinta, da kuma nuna rashin imani, ga sojojin Nijeriya, da kuma gwamnati da farar hula. Daga cikin munanan hare-harenta, fungiyar ta Boko Haram, ta yi kan-uwa-da-wabi, a garin Benisheikh, na Nijeriya, a watan Satumbar 2013, inda ta kashe fiye da bayin Allah 160, ciki har da farar hula kanan yara, da mata. Har ila yau, fungiyar Boko Haram, ta kai hare-hare ga wadansu wurare, ciki har da na funar bakin-wake, a ginin Majalisar Dinkin Duniya dake garin Abuja, ranar 26 ga watan Agustar 2011, da kashe mutane 21, da jikkata wadansu, wadanda kuma ma’akatan agaji ne, na ayyukan bunkasa kasa, dake Nijeriya.

Hare-haren fungiyar Ansaru, na mayar da hankali ne, kan sojojin Nijeriya da na ‘yan kasashen waje. A watan Nuwambar 2012, fungiyar Ansaru, ta kai hari a ofishin ‘yan sanda, dake garin Abuja, inda ta kashe jami’an ‘yan sanda ta kuma saki ‘yan ta’addan dake tsare, a gidan kurkuku. Har ila yau, a cikin watan Janairun 2013, fungiyar Ansaru ta kai hari ga jami’an harkokin tsaron Nijeriya, lokacin da ta yi wa tawagar sojojin zaman lafiya kwanton-bauna. Har ila yau, fungiyar Ansaru ta sace wadansu ‘yan kasar waje, su bakwai, dake zaune, suna aiki, a Nijeriya.

Wadannan dokokin na FTO da na E.O., na 13224, sun tanadi haramta bayar da taimako ko kokarin yin haka, ko hada bakin bayar da kayayyakin aiki ko taimakon, ko shiga, duk wata hulda da fungiyoyin Boko Haram da Ansaru, da kuma kwace dukan dukiyoyin fungiyoyin, dake Kasar Amirka, ko wadda dan kasar Amirka ke rike da ita. Gwamnatin Amirka ta dauki wannan matakinko ne, tare da sauraren shawarar sassan shari’a da kuma baitulmali.